



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۲/۱۷

محمد انور آخر

## ولسمشر اشرف غني، گود تيمور او عبدالرشيد دوستم

شپږمه برخه

د گود تيمور ترهگریزې کړنې: تيمور او د قرآن تحريف

### تيمور او د قرآن تحريف:

گود تيمور د دې له پاره چې مسلمانان وغولوي خپلې ټولې کړنې (چې د قرآن پر خلاف وي) د قرآن سره سم اعمال بلل، تر دې چې خپل نوم يې هم په غلط ډول د قرآن عظيم د ۶۷ سورت (۱۶) آيت د وروستۍ جملې (تَمُورُ) سره چې د لږخولو مانا لري مشابه بولي، تر څو نورو ته وښيي چې د ده نوم هم له قرآن څخه اخيستل شوی دی، نوموړي د خپل نوم په تړاو دا ډول څرگندونې کړي دي: «زما پلار خوب ليدلی ؤ او خپل خوب يې د مسجد امام ته بيان کړ، امام ورته وويل: ستا د خوب تعبير دا دی چې، ستا به يو زوی وشي... او هغه، تيمور ونوموه چې تيمور د اوسپنې مانا لري.»

تيمور زياتوي: «... کله چې زه وزيريدم پلار مي د مسجد امام، زيدالدين ته ورغلو تر څو زما د نوم په اړه مشوره وکړي ... د مسجد امام په هغه مهال د قرآن د الملک سورت په تلاوت باندې بوخت ؤ... نو ځکه شيخ زيدالدين د تيمور نوم زما له پاره غوره کړ.»

تيمور د ياد شوي سورت ۱۶ آيت شريف د خپلې خوښې او خپلې گټې په موخه په لاندې ډول اړولی دی:

(ايانه ويريزې چې خدای آسمانونه او ځمکه ستا تر پښو لاندې کړي او په لږخولو يې راولي)

د نوموړي آيت شريف اصلي او سمه ژباړه او مطلب په دې ډول دی:

**هُوَ الَّذِي جَعَلَ لَكُمْ الْأَرْضَ ذُلُولًا فَامْشُوا فِي مَنَاكِبِهَا وَكُلُوا مِن رِّزْقِهِ وَإِلَيْهِ النُّشُورُ أَلَمْ تَرَ أَنَّ السَّمَاءَ أَن يَخْسِفَ بِكُمْ الْأَرْضَ فَإِذَا هِيَ تَمُورُ [۱۶: ۶۷]**

ژباړه: «هغه ذات چې ستاسو له پاره يې ځمکه ايل کړي ده د هغې پر سينه باندې گرځی او د خدای روزي خورئ د هماغه حضور ته ستاسو په دوهم ځل ژوندي کيدو سره ورته دی، ايا تاسې له دې څخه بې غمه ياست، هغه ذات چې په آسمان کې دی تاسې په ځمکه کې ښخ کړي او دغه ځمکه په ناڅاپي ډول ولږځي.»

تيمور خپله اسلامي پوهه او پرهيزگاري، په دې ډول بيانوي: «... ما هېڅ کله شراب نه دي څښلي، قمار مي نه دی وهلی او ټول عمر مي د روحانيونو طبقې ته درناوی کړی دی او يو شمير عالمان او روحانيون به تل زما سره يو ځای وو، په مذهبي چارو کې به مي له دوی سره مشورې کولې، سره له دې چې زه په خپله د فتوی مرجع يم، کولی شم چې د شرع احکام په خپل وخت او خپل ځای کې ترسره او وکاروم، کوم وخت چې د مشورې غونډه د پوهانو او روحانيونو پر وړاندې جوړيدله نو کله به چې اړتيا پېښه شوه، تر څو د قرآن په کوم آيت باندې استناد وکړي، هغه آيت به ما لوستلو، زما تسلط پر قرآن باندې د يو شمير عالمانو څخه ډېر دی، ځکه چې ټول قرآن مي حفظ کړی دی او د قرآن د آيت د نزول په (شان) باندې پوهيرم.»

وروسته له هغې چې تيمور د دمشق ښار ونيولو او له خاورو سره يې برابر کړ، نو بيا په دې فکر کې شو چې خان د لويو خلفاوو مقام ته چې قرآن يې راټول کړی ؤ ورسوي، نو په دې بنسټ يې له اسلامي ملکونو څخه اسلامي پوهان راوغوښتل تر څو په قرآن کې لاسوهنه وکړي، د ده په ژبه (د قرآن په مضامينو کې تسلسل راولي) او د اسلامي هيوادونو علماوو ته ښکاره کړي چې دی يو پرهيزگار مسلمان دی، د اسلامي پوهانو له مشورو او فتوا څخه

د پاڼو شميره: له 1 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليولو مخکې په خبر و لولئ

کوم کار نه تر سره کوي، هغه وو چې د اسلامي ملکونو څخه یو شمېر پوهان د تیمور د ویرې له امله رانه غل او راغلیو پوهانو د تیمور د غوښتنې په اړه وویل: (په قرآن کې هر ډول ترتیب او تنظیم یوازې د پیغمبر(ص) کار دی ...»

تیمور چې ځان صاحب القرآن بولي او وایي چې د قرآن هر یو سورت له اخر آیت څخه تر لومړي آیت پورې، پرته له کوم مشکل څخه لوستلی شي او د قرآن پر احکامو ټینګ ولاړ دی، عمل پرې کوي او لوی درناوی ورته لري، خو دغه صاحب القرآن! کله چې د ایران د اصفهان په ښار کې، په کال (۷۸۰هـ) کې د الله تعالی کلام ورته ور وړاندې کړی شو او په قرآن یې قسم ورکړ، چې د خلکو (مسلمانانو) له ټول وژنو څخه لاس واخلي، نوموړي د قرآن کریم هېڅ درناوی ونه کړ او هېڅ ډول اهمیت یې ور نه کړ، خو کله چې د ده د خپلو کسانو لخوا ورته وویل شول: که چېرې نورې وړانې او وژنې ترسره کړي غنیمتونه لاس ته نه راځي، له هغې وروسته تیمور د مالونو د ترلاسه کولو له پاره د خلکو وژنې ودرولي، خو د قرآن په خاطر یې له عامه وژنو څخه لاس وانه خيست، په دې باب په خپله تیمور وایي: «ومي لیدل چې د اصفهان ښار، یو شمیر اوسیدونکي، چې یو سپین ربري سړی یې وړاندې روان ؤ زما پر لور را درومي او د هغه سپینري سړي په لاس کې د قرآن کتاب ؤ، هغه روحاني سړی چې ما ته رانږدې شو ويي ویل: ای امیره! ته یو مسلمان یې او تا ته په دې قرآن قسم درکوم چې د اصفهان د پاتې خلکو له ټول وژنې څخه تېر شه.

- [تیمور]، ما ورته وویل: د اصفهان خلکو مقاومت وکړ او د سزا وړ دي باید ټول ووژل شي، له هغې ورځې چې د ښار محاصره پیل شوې ده تر اوسه پورې زما په زرگونو عسکري وژلي دي، نو زه نه شم کولی چې د خپلو عسکرو له وینو څخه تېر شم، هغه سپینري په ژړا شو ويي ویل: ای امیره! د دې ښار اوسیدونکي له لورې څخه د ځنګن سلګۍ وهي په دې وړیو خلکو رحم وکړه!!

- تیمور، ومي ویل: دغو خلکو کولی شول هغه وخت چې زه دلته راغلم د ښار دروازې یې پرانیستي وای او تسلیم شوي وای نو په هغه سورت کې به مي د اصفهان پر اوسیدونکو باندي رحم کړی ؤ.

تیمور ادامه ورکوي وایي: «زما کسانو راته وویل: که د کورونو وړانولو ته دوام ورکړو هر څه تر خاورو لاندې کیږي او د عسکرو له پاره د جګړې غنیمت نه پاتې کیږي، که چېرې د اصفهان خلکو ته امان ورکړل شي نو جنګي غنایم به زموږ د عسکرو لاس ته ورشي، هغه وو چې ما ومنله چې د پاتې کسانو له وژلو څخه تېر شم... دا مي هم وویل چې د ښار د خلکو ښځې دي د افسرانو او سربازانو په منځ کې وویشل شي.»

تیمور وایي: «افسرانو او عسکرو ته اجازه ورکړې شوه چې له هغو ښځو څخه چې په غنیمت ورکړل شوي دي، جنسي ګټه واخلي او د اصفهان څخه د وتلو پر وخت کولی شي هغه خرڅې کړي او یا یې وشري ځکه چې مور نه شول کولی ښځې له ځانونو سره یوسو.»

دا شان هغه مهال چې د تیمور زوی شېخ عمر یې د ایران د (بویر) په سیمه کې ووژلو، نو تیمور د بویر ټول خلک ووژل خپله پریکړه یې د بویر د خلکو د وژلو په اړه د خدای فیصله وبلله، تیمور د بویر د ترورستي جګړې د کړنو په تړاو وایي: «... د کوترې په وسیله خبر راوړسید چې، شېخ عمر، زما زوی یې په فارس کې وژلی دی او زه د خپل زوی د مرګ د خبر په اوریدلو باندي غمجن نه شوم، کله چې بویر ته ورسیدم، ... د زردشتیانو د اورتون خادم وویل: ای امیره! د څه له پاره د دې هیواد (بویر) اوسیدونکو ته سزا ورکوي؟

- تیمور وویل: د دې له پاره چې زما زوی شېخ عمر یې وژلی دی.

- د زردشتیانو د اورتون خادم وویل: ای امیره که فرض کړو، چې ستا زوی یې وژلی وي ته باید قاتل قصاص کړی نه دا چې د بویر ټول اوسیدونکي ووژني.

- تیمور: ای سپینریزه! که چېرې تا پوهه (سواد) درلودلې او عالم وای، ما به ته پوهولی وای چې ولي خدای د آدم ټول زامن له جنت څخه وایستل او مجازات یې کړل؟، ځکه چې د دوی نیکه، آدم په جنت کې د ګناه مرتکب شوی ؤ، که چېرې زموږ نیکه په جنت کې ګناه نه وای کړی نو نن به زموږ د اوسیدلو ځای جنت ؤ نه دا خاورینه نړۍ، مور ټول د آدم زامن د دې په وجه له جنت څخه شړل شوي یو چې زموږ نیکه په جنت کې ګناه وکړ او خدای مور په دې محکوم کړو چې په ځمکه کې واوسیدو... نو په دې وجه د بویر ځینو خلکو زما زوی وژلی دی دوی ټول زما په نظر ګناهکاران دي.

**که چیرې خدای هم قضاوت کړی وای، نو د بویر ټول اوسیدونکي به یې د مجازاتو وړ بللي وای!!؟.**

ګوډ تیمور د بویر د خلکو د ټول وژنې پریکړه د خدای پریکړه او قضاوت بولي او د زردشتیانو مشر ته د آدم (ع) کېسه د بېلګې په توګه وایي، چې په قرآن او نورو آسماني کتابونو کې یې ذکر شوی دی، تیمور د بویر د خلکو ټول وژنه او د آدم (ع) ایستل له جنت څخه په هېڅ صورت د پرتلي وړ نه دي، یوازې دومره کار یې کړی دی چې د زردشتیانو مشر ته یې د اسلام سپېڅلی دین په غلطه توګه ورپیژندلی دی ...

ګوډ تیمور د الله (ج) پر تقدیر باندې عقیده نه درلودله او د خپل غرور او کبر له امله یې د انسان هر څه د هغه پر عزم او کوبښ پورې تړلي بللي، نوموړی د قضاء او قدر په باب وايي: «زه د بشر برخلیک (تقدیر) د هغه پر عزم پورې تړلی بولم او عقیده لرم چې که خدای نه وای غوښتي چې د انسان اختیار په خپله ده ته په لاس ورکړي، هغه به یې عاقل نه وای پیدا کړی نو ځکه د نړۍ خالق انسان ته عقل ورکړ چې هغه وکړای شي د خپلې راتلونکې واک په خپل لاس کې ولري، که چېرې د دعا په کولو څوک پر دښمن باندې بریالی کیدلی شوی نو پیغمبر (ص) به د اُخ او د خېبر په جگړو کې ګډون نه وای کړی او مسجد ته به د دعا له پاره تللی ؤ، بری د جگړې له لارې باید تر سره شي نه د دعا په وسیله».

د اسلام په مقدس دین کې د قضاء او قدر موضوع خورا پېچلې موضوع ده خو دومره ویلی شو چې انسان په ډیرو چارو کې خپلواک او په ډیرو نورو کې قضاء ته تسلیم دی. په قرآن کریم کې د انسانانو بې وسي او کمزوري او له الله تعالی څخه په سخت حالت کې د مرستې د غوښتنې په تړاو لاندې آیت شریف او په نورو آیتونو کې راغلي دي:

**قُلْ مَنْ يُجِيبُكُمْ مِنْ ظُلُمَاتِ الْبَرِّ وَالْبَحْرِ تَدْعُوهُ تَضَرُّعًا وَخُفْيَةً لَأَنَّا مِنْ هُذِهِ لَنَكُونَنَّ مِنَ الشَّاكِرِينَ.**  
**قُلِ اللَّهُ يَجِيبُكُمْ مِنْهَا وَمِنْ كُلِّ كَرْبٍ ثُمَّ أَنْتُمْ مُشْكِرُونَ.**

ژباړه: ای محمده(ص)! «له دوی څخه پوښتنه وکړه، د بېدیا او سمندر په تیارو کې څوک تاسې له خطرونو څخه ژغوري؟ څوک دی چې له هغه څخه تاسې(د کړاو په وخت کې) په زاریو او په پټه، پټه دعاوې غواړئ؟ چا ته وایي چې که تال له دې بلا څخه مور وژغورلو نو مور به ارومرو شکر ویستونکي اوسو؟  
 ووايه، الله تاسې ته له هغې او له بل هر کړاو څخه نجات درکوي، بیا تاسې نور له هغه سره شریکان ګڼئ.» (سورت، انعام: ۶۳، ۶۴)

دا شان الله تعالی د انسان د واک او اختیار او خپل برخلیک د ټاکلو په باب او د انسانانو دکمزوریو په اړه وايي:  
**لَهُ مُعَقَّبَاتٌ مِّنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنْفُسِهِمْ وَإِذَا أَرَادَ اللَّهُ بِقَوْمٍ سُوءًا فَلَا مَرَدَّ لَهُ وَمَا لَهُمْ مِنْ دُونِهِ مِنْ وَالٍ ﴿١٣: ١١﴾**  
 ژباړه: «د هر چا وړاندې [او] وروسته ټاکل شوي څارونکي دي چې د الله په حکم سره د هغه څارنه ساتنه کوي، حقیقت دا دی چې الله د هېڅ قوم حالت نه بدلوي تر څو پورې چې هغوی خپل اوصاف نه وي بدل کړي او کله چې الله کوم قوم ته د سزا ورکولو فیصله وکړي نو د هغې مخنیوی د هېچا په وسیله نه شي کیدی، نه څوک د الله په مقابل کې د دعسې قوم ملاتړ او ساتندوی ګرځیدلی شي.» (رعد: ۱۱)

**ذَلِكَ بِأَنَّ اللَّهَ لَمْ يَكُ مُعْتَبِرًا نِّعْمَةً أَنْعَمَهَا عَلَىٰ قَوْمٍ حَتَّىٰ يُغَيِّرُوا مَا بِأَنْفُسِهِمْ وَأَنَّ اللَّهَ سَمِيعٌ عَلِيمٌ ﴿٨: ٥٣﴾**  
 ژباړه: «دا د الله له دې عادت سره سم وشول چې هغه نعمت چې کوم قوم ته یې ور په برخه کړی وي تر هغه پورې نه بدلوي تر څو چې هغه قوم خپله کړنلاره او کړنچاره نه وي بدله کړي، الله د هر څه اوریدونکی او به هر څه پوهیدونکی دی.» (انفال: ۵۳)

سره له دې چې تیمور د انسان پر برخلیک ایمان نه درلود، خو بیا هم کله به چې په سخت حالت کې بند پاتې شو نو د الله تعالی کلام ته به یې رجوع کوله او د قرآن پر احکامو کې به یې خپل راتلونکی لټولو، هغه مهال چې تیمور د وینو توپولو او لوټ تالان له پاره هند ته تللی ؤ ، نو کله چې د ډیلي لوی روحاني مشر(ګاني- هورتا) د کلا د بام له سر څخه ورته وویل چې که ته په ښار باندې برید وکړي نو ستا عمر به لنډ شي او د خپل زوی د مرګ زیږی به هم در باندې وشي، نو تیمور ته یو ډول فکري نا ارامي پیدا شوه چې د خپلې نا ارامۍ په هکله داسې وايي: «... زه چې کله د فکر له لحاظه نا ارامه شم نو قرآن ته مخه کوم او گورم یې، سره له دې چې د قرآن د تلاوت له پاره پرانستلو ته اړ نه یم، ځکه چې ما قرآن حفظ کړی دی داسې پرې مسلط یم چې د قرآن هر یو سورت د اخرنی آیت څخه تر لومړي آیت پورې لوستلی شم، زه قرآن د دې له پاره گورم چې هر هغه آیت چې لومړی او ناڅاپي په نظر راشي خپلې راتلونکې بېښې پرې مالوموم، سره له دې چې زه په دې گروهه نه یم چې په انسان باندې چې هر څه راځي د خدای له خوا لیکل شوی(مقدر) او یا تغیر نه کوي.»  
 تیمور زیاتوي: «کله چې غلام زما قرآن راوړ ما چې اودس درلود قرآن مې پرانیستلو نو سترګې مې په دې آیت باندې ولګیدې:

**(إِنَّا فَتَحْنَا لَكَ فَتْحًا مُّبِينًا)**

ژباړه: «ای پیغمبره! مور تا ته ښکاره فتحه درکړه.» (الفتح، ۱)

لکه چې پوهیږو پورته آیت شریف د حدیبي د سولې د تړون په اړه چې د مسلمانانو او د مکې د مشرکینو تر منځ لاس لیک شو، نازل شوی دی، چې الله تعالی دغې د سولې تړون ته ښکاره بری ویلی دی، خو د تیمور برداشت د پورته آیت شریف څخه د جگړې د بري په اړه دی، که چېرې تیمور رښتیا هم د نوموړي آیت شریف د شان نزول په

باب پوهیدلی نو ده به د جگره پر خای له هندوانو سره (چې د مکې د خلکو په شان مشرکین وو) د سولې تړون لاسلیک کړی و نو بنکاره بري ته به رسیدلی و.

دا ډول خلک چې په سخت حالت کې قرآن عظیم ته مخه کوي او بله لاره نه لري، نو کله چې له خطر څخه ووځي مخ اړوي، الله تعالیٰ په دې اړوند د **اسراء سورت په ۶۷، آیت او د یونس سورت په ۲۲ آیت کې** یاد کړي دي:

**وَإِذَا مَسَّكُمُ الضُّرُّ فِي الْبَحْرِ ضَلَّ مَنْ تَدْعُونَ إِلَّا إِيَّاهُ فَلَمَّا نَجَّكُم إِلَى الْبَرِّ أَعْرَضْتُمْ وَكَانَ الْإِنْسَانُ كَفُورًا ﴿۱۷﴾ (۶۷)**

ژباړه: «کله چې په سمندر کې پر تاسې مصیبت راځي نو له هغه یوه ذات څخه پرته چې نورو ته بلنه ورکوي هغه ټول ورکيږي، خو کله چې هغه (الله) تاسې ژغوري وچې ته مو رسوي نو تاسې له هغه څخه مخ اړوئ، په رښتیا چې انسان ډېر ناشکره دی.» (اسراء: ۶۷)

تیمور د تل په شان د علماوو سره مباحثې کولې او څه به چې ده ویل نورو به له ویرې څخه د ده ټولې روا او ناروا خبرې منلې تیمور دا فکر کولو لکه څه ډول چې په خپلو وحشي جگړو کې گټونکې دی په مناظرو کې هم بریالی دی، چې له دا ډول پوښتنو او گروپونو څخه، نوموړي د شیخ حسام الدین سبزواري سره د شیطان په اړه خبرې پیل کړې پوښتنه یې وکړه شیطان څوک او څه ډول دی؟

شیخ د قرآن د مالوماتو سره سم د شیطان په اړه خبرې وکړې (دا امکان هم لري چې سبزواري به له ځان سره ویلي وي، شیطان ستا په شان دی.)

تیمور د شیخ مالومات ونه منل او د خپلې ناپوهۍ او تکبر له امله، شیطان د خپل ځان او د خپلو بدو او ناورو اعمالو په شان معرفي کړ نوموړی وايي:

« رښتینې شیطان د بدۍ او شر له نفس څخه عبارت دی چې د ټولو انسانانو په وجودونو کې موجود دی، د انسان نفس دې ته رابولي چې په ناوره کارونو(مهیاو) باندې اخته شي او د هر چا په وجود کې دوه ځواکونه شته، یو رحمانی یا الهی او بل ځواک شیطاني دی، هغه ځواک چې خلک د شرابو څښلو، قمار وهلو او نورو ناورو کړنو ته هڅوي شیطاني ځواک دی، نو د دې لپاره یې لمونځ او روژه واجب کړي دي ترڅو مسلمین پرې مشغول وي او هېڅ کله د شر او بدۍ نفس(نفس اماره) دومره وخت ونه مومي چې دوی ناوره کړنو ته وهڅوي او څوک چې لمونځ کوي، روژه ساتي په گناهونو باندې نه اخته کیږي، ځکه چې هغه باید د تل له پاره پاک وي او گناهونه د هغه پاکوالی له مینځه وړي.»

تیمور ته چې د انسانانو او مسلمانانو وژل وپار او نیک کار بنکاره کیده په دې گروهه و چې د خدای د رضاء له پاره جهاد کوي، چې په حقیقت کې د شیطان له پاره یې جگړې ترسره کړي دي او شیطان د انسانانو او مسلمانانو وژل ورته ښایسته کړي وو، لکه چې پورته مو ولوستل تیمور یوازې د لمونځ او روژې په تر سره کولو سره ځان له گناهونو څخه پاک بولي، له بل پلوه تیمور د وینو تویولو او د جگړو له پاره فرض لمونځونه قضاء کړي د بې گناه خلکو د وینو تویولو یې د الله تعالیٰ له عبادت څخه اړین او پر خای عمل گڼلی دی، سره له دې چې د ځان سره یې لوی مسجد هم گرځولو، باید دا هم ووايو چې په اسلام کې د جگړې په وخت کې هم د یو ډول شرایطو سره سم لمونځ ترسره کیږي، په دې باره کې د قرآن د بقرې سورت په، ۲۳۹، آیت او د نساء سورت، په ۱۰۲، آیت کې په ښکاره ډول هدايات راغلي دي.

دا شان گود تیمور د خپلې گروهې او ځان ستایلو په لړ کې وايي: «... ما هېڅ کله شراب نه دي څښلي، قمار مې نه دی وهلی ...»

خو له بل پلوه مور وینو چې ده د شرابو پر خای د انسانانو وینې څښلي دي چې الله تعالیٰ د انسانانو وینې څه چې د حیواناتو د وینو څښل یې هم حرام کړي دي.

قرآن عظیم وینې او نورې مردارې د **مائدی سورت، ۳، آیت؛** د نحل سورت، ۱۱۵، **آیت؛** د بقرې سورت، ۱۷۳، آیت او د انعام سورت په ۱۴۵، آیت کې حرام کړي دي.

تیمور د مسلمانانو او غیر مسلمانانو تر مینځ توپیر نه دی کړی ډېر ځله یې رښتیني مسلمانان کفار بللي دي، د حربي او یرغل گرو کفارو څخه یې هم زیات ناوره چلند ورسره کړی دی تر هغې چې د هغو مسلمانانو سره یې جگړې کړي دي چې هغوی د کفارو سره په جهاد لگيا و خو تیمور یې د جهاد مخه نیولې وه، چې یوه بېلگه یې د ترکیي مسلمان عثمانی پاچا (بایزیدالدروم) سره جگړه ده، نوموړی په هغه کال د فرنگیانو(فرانسویانو) سره په جهاد بوخت و. (تیمور لنگ ۲۴۸)

یو څوک په دې نه شي مسلمان کیدلی چې یواځې لمونځ روژه او نور عبادات ترسره کړي خو عمل پرې ونه کړي، بې شمېره مسلمانان او غیري مسلمانان بې له کوم گناه څخه ووژني، لمونځ او روژه مسلمانان دې ته هڅوي چې بڼې کړني تر سره کړي لکه چې تیمور په خپله وايي چې لمونځ او روژه انسان له گناهونو څخه ژغوري خو له بده مرغه چې نوموړي د خپلو ویلو بر عکس اعمال ترسره کړي دي، په دې باب په قرآن عظیم کې الله تعالیٰ فرمایلي دي.

قُلْ هَلْ نُنَبِّئُكُمْ بِالْأَخْسَرِينَ أَعْمَالًا الَّذِينَ ضَلَّ سَعْيُهُمْ فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا [١٨: ١٠٣، ١٠٤]  
ژباړه: ای محمده(ص)! «دوايه دوی ته، ایا مورن تاسې ته وښيو چې په خپلو عملونو کې تر ټولو زیات ناکام او نامراده خلک څوک دي؟  
هغه چې په دنیاوي ژوندانه کې یې هلې ځلې له سمې لارې منحرفې شوي او انگیرلي یې ده چې د هغو ټول کره وره بڼه دي، (دوی گمان کوي چې بڼه کار کوي). [سورت، کهف، ١٠٣، ١٠٤]

نور بیا

---

د پاڼو شمېره: له 5 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلېکنې دلېکنیزې بڼې پازوالي د لیکوال په غاړه ده ، هيله من یو خپله لیکنه له رالیرلو مخکې په څیر و لولئ